

”تحقیقاتِ اسلامی“ کا استقبال

یہ فضل اللہ تعالیٰ کا فضل و کرم ہے کہ سہ ماہی ”تحقیقاتِ اسلامی“ کا علمی حلقوں میں شروع ہی سے بڑی فراخ دلی اور عالی ظرفی سے استقبال ہوا۔ بزرگوں اور دوستوں نے زبانی طور پر اسے وقت کی ایک اہم ضرورت قرار دیا اور تعاون کا یقین دلایا۔ اس کے ابتدائی دو ایک شماروں پر جو تاثرات یا تبصرے شائع ہوئے ان سے بھی اسی جذبہ اخلاص کا اظہار ہوتا ہے۔ یہاں ان کے بعض اقتباسات پیش کیے جا رہے ہیں۔

معروف عالم دین اور سابق مدیر ماہ نامہ زندگی رام پور مولانا سید احمد عروج قادری مرحوم نے لکھا:

”سہ ماہی تحقیقاتِ اسلامی ادارہ تصنیف و تالیف علی گڑھ کا ترجمان ہے۔ اس وقت اس کے دو شمارے شائع ہو چکے ہیں۔ دونوں شماروں کے مطالعہ کے بعد جمیع تاثریہ پیدا ہوتا ہے کہ فضل مدیر نے رسالہ کے پیش نظر مقدمہ کو سامنے رکھا ہے۔ یہ رسالہ ایک ایسی جگہ سے شائع ہو رہا ہے جو اس وقت ”علم جدید“ کا ایک بہت بڑا مرکز ہے اور علم جدید کے ہر شعبے میں مسلمان دانش و روزوں کی تعداد بھی اچھی خاصی ہے۔ اس لیے امید کرنی چاہیے کہ رسالہ کو معیاری مضمایں ملتے رہیں گے۔ یہ دونوں زیر تبصرہ شمارے اہل علم کے مطالعہ کے لائق ہیں اور ان میں بھرتی کی کوئی چیز نہیں ہے۔ (ماہ نامہ زندگی نورام پور، مئی جون ۱۹۸۲ء)

مولانا محمد تقی امین مرحوم سابق ناظم دینیات مسلم یونیورسٹی علی گڑھ کا یہ تبصرہ تھا:

”یہ سہ ماہی رسالہ ادارہ تحقیق و تصنیفِ اسلامی علی گڑھ نے نکالنا شروع کیا ہے، جس کے دو شمارے اب تک نکل چکے ہیں۔ ادھر کئی سال سے یہ ادارہ نہایت خاموشی کے ساتھ اپنے کام میں مصروف ہے اور ہر سال باقاعدہ وظیفہ کے کرکٹ طالب عالموں کی تربیت کے فرائض انجام دیتا ہے۔ اب اس نے ایک قدم آگے بڑھا کر خوش نما و دیدہ زیب اور علمی مضمایں پر مشتمل یہ رسالہ نکالا ہے۔ اس میں بیش تر لکھنے والے اچھے اہل قلم ہیں، جن سے بجا

طور پر ملت کی بڑی توقعات وابستہ ہیں۔ رسالہ کے لیے علمی مضمایں حاصل کرنا آسان نہیں ہے، لیکن مدیر رسالہ قابل مبارک باد ہیں کہ انھوں نے اس میں کامیابی حاصل کی ہے۔ مضمون نگاروں کا تعارف مجھے بہت پسند آیا۔ (پندرہ روزہ اختساب، علی گڑھ، یکم اور ۱۵ امارچ ۱۹۸۲ء)

معروف اسکالار و محقق ذاکر عبد المخنی مرحوم کا تبصرہ کافی طویل تھا۔ اس کا ابتدائی

حصہ یہاں پیش کیا جا رہا ہے:

”عصر حاضر میں اسلام کی نشاۃ ثانیہ کا چہ چا عام ہے، یہاں تک کہ بعض ان حضرات نے بھی اس موضوع پر کام شروع کیا جو اسلامی نظریہ زندگی اور نظام حیات سے کم ہی واقفیت رکھتے ہیں اور کچھ زیادہ دل چھپی بھی نہیں رکھتے، بلکہ ان کا مقصد زیادہ تر اسلام میں جدید خیالات کا پیوند لگا کر مسلمانوں کو کسی نام نہاد ترقی کی دوڑ میں لگانا ہے، یا پھر دنیا کے سامنے اپنے مسلمان ہونے کا اذر پیش کرنا ہے۔“ وسری قسم کے حضرات وہ ہیں جو عصر حاضر کے مسائل کو زیادہ اہمیت نہیں دیتے اور ان سے آگاہ بھی کم ہی ہیں، بس پرانی یاتوں کو ایک ڈھنگ سے جمع کرتے چلے جاتے ہیں، لیکن نئے زمانے میں ان کا مصرف اور موجودہ حالات پر ان کا انطباق دکھانے کی کوشش نہیں کرتے۔

بلاشبہ ماضی قریب میں علامہ شبلی، علامہ ابوالکلام آزاد، علامہ سید سلیمان ندوی اور سب سے زیادہ علامہ سید ابوالاعلیٰ مودودی نے اسلام کے نظریہ و نظام کی بہترین ترجمانی عصر حاضر میں کی ہے اور علامہ اقبال نے اس کی ترجمانی کو اپنی دلیقۃ النعم آفرینی سے دلوں کی دھڑکن بنادیا ہے۔ لہذا ابھی بزرگ کم از کم ہندوپاک کی حد تک اسلام کی نشاۃ ثانیہ کے معمار ہیں اور انہی کے کارناموں نے وہ فضایاں ہیں جس میں تین نسلوں کی اسلام پسندی پروان چڑھی ہے۔

اس فضا کو پھیلانے اور بڑھانے کے لیے ایسے مستعد صالح ذہنوں کی ضرورت تھی جو ایک ٹیم بن کر کسی اور ارہ تصنیف و اشاعت کے ذریعہ تازہ بتازہ موضوعات و مسائل پر اسلامی تعلیمات و معلومات کو بلا خوف و خطر اور بلا رور عایت پیش کریں اور قدیم و جدید کو باہم دگر بروط کر کے اقدامی انداز سے بات کریں۔ سب سے بڑھ کر یہ کہ قدیم علوم اور ان کی معلومات کے عظیم الشان خزانے کو جدید اسلوب سے دنیا کے سامنے لا کر دور حاضر کی

وہنی کم مانگی اور اس سے ہونے والی کم ظرفی کا علاج کریں، تاکہ بیسویں صدی کا علمی توازن درست ہو، جو کم نظر، مرعوب اور کم علم مستشرقین کے غروں نفس اور فریب کاریوں کے سبب درہم برہم ہو چکا ہے۔

ادارہ تحقیق و تصنیف اسلامی علی گڑھ اور اس کا ترجمان "تحقیقات اسلامی" اسی ضرورت کو پورا کرتے ہیں۔ ادارہ کے نگران مولانا صدر الدین اصلحی صاحب اپنے علمی و تصنیفی کمالات اور کارناموں کے لیے دینی حلقوں میں معروف ہیں اور اس کے مدیر مولانا سید جلال الدین عمری اس کا عظیم کے لیے بہت ہی موزوں بھی ہیں اور مستعد بھی، جو اس ادارے اور رسمائے نے اپنے ذمہ لیا ہے۔ مجلہ میں مستقل و مبوسط مقالے بھی ہیں اور مختصر و مفصل تبصرے بھی۔ خالص علمی موضوعات بھی ہیں اور عملی مسائل بھی۔ لکھنے والوں میں ہندوستان کے بھی علماء ہیں اور عالم عرب کے بھی۔ قدیم فقیہ بھی ہیں اور جدید دانش ور بھی۔ اداریہ، مقالہ، تحقیص، تعارف سب کچھ ہے۔ مذہبی، تاریخی، معاشی، معاشرتی اور سیاسی ہر قسم کے مباحث ہیں۔ ان تمام تحریریوں میں قدیم مشترک اسلامی نقطہ نظر اور علمی طرز بیان ہے، جو اول تا آخر ہر شمارے اور بھی شماروں میں موجود ہے۔ (تحقیقات اسلامی، جنوری۔ مارچ ۱۹۸۳ء)

لاہور کے علمی وادبی مجلہ سیارہ کے فاضل مدیر و فیض حفظہ الرحمن احسن نے اپنے

تأثیرات و احساسات کا اظہار ان الفاظ میں کیا:

"ادارہ تحقیق و تصنیف اسلامی علی گڑھ پیش قیمت علمی و تحقیقی خدمات انجام دے رہا ہے۔ اس کے موقر ترجمان سے ماہی تحقیقات اسلامی کو یہ اعزاز حاصل ہے کہ اس کا ہر شمار اپنے دامن میں نہایت فاضل الہل علم کے بلند پایہ تحقیقی مقالات کو سینئی نہایت آب و تاب سے منظر عام پر آتا ہے اور علم و تحقیق کے شاہقین کی پیاس بجھاتا ہے۔ ہمارے علم کی حد تک اس وقت اردو زبان میں بر عظیم پاکستان و بھارت میں اس معیار کا کوئی اور علمی و دینی جریدہ شائع نہیں ہوتا۔ سے ماہی تحقیقات اسلامی کے ہر شمارہ اور سلسلہ مطبوعات کی ہر کتاب کو دیکھ کر ان کے فاضل مرتبین و مؤلفین کے حق میں دل سے دعائیتی ہے۔ خدا کرے یہ سلسلہ خیر اسی طرح کامیابی کے ساتھ اپنے مقاصد کی تکمیل میں جاری رہے۔ بلکہ دوسروں کے لیے بھی راہ نمائی کا فریضہ انجام دیتا رہے۔ (ماہ نامہ سیارہ، لاہور، اشاعت خاص فروری ۱۹۹۱ء)

پاکستان کے ایک صاحب قلم جناب سلیم منصور خالد رقم طراز ہیں۔

”مولانا سید ابوالاعلیٰ مودودی“ نے ”ترجمان القرآن“ کے اجراء، دارالاسلام کے قیام اور جماعت اسلامی کے آغاز سے جس دعویٰ، علمی اور فکری تحریک کا آغاز کیا تھا، علی گڑھ کا ادارہ تحقیق و تصنیف اسلامی اسی کے تسلسل میں جماعت اسلامی ہند کی اعانت اور فکر اسلامی کے بہترین عالم جناب صدر الدین اصلاحی کی سرپرستی میں قائم اور سرگرم علم ہے۔ یہ علمی ادارہ نہ صرف برعظیم بلکہ دنیا بھر کی اسلامی تحریکوں میں نمایاں مقام کا حامل ہے۔ اس ادارے کی صورت گردی، قیادت، تنظیم اور تحقیقی سرگرمیوں کے قابل سالار جناب سید جلال الدین عمری ہیں، جنہوں نے سہ ماہی ”تحقیقات اسلامی“ کی صورت میں تحقیق و تجویز کے بہت سے امکانات کو بیدار بھی کیا ہے اور ان کی قلمی تخلیل بھی کی ہے۔ یہ جریدہ عمومی نہیں، علمی ہے۔ اس کا اسلوب تجزیاتی و تحقیقی ہے۔

سہ ماہی ”تحقیقات اسلامی“ میں پیش کردہ تحریریں ایک جانب مقلدانہ طرز فکر کی نظری کرتی ہیں، تو دوسری طرف یہ تحریریں اسلامی روایت سے بھی پچھلی کے ساتھ وابستہ ہیں۔ مجلے میں عموماً ایسے موضوعات کو زیر تحقیق لایا جاتا ہے جن پر بالعموم روایتی مذہبی ادارے اور پرچے سوچنا بھی گوار نہیں کرتے۔ اس کے مشمولات میں سیرت پاک، مسلم تاریخ کی اسلامی تغیری، اسلامی معاشیات، تصوف، مسئلہ جنس، غیر مسلموں سے مسلمانوں کے باہم ربط و تعلق جیسے موضوعات پر جان دار تحریریں ملتی ہیں۔ عربی سے بعض قسمی مضامین کے عمدہ اردو ترجم اس پر مستزد ہیں۔ حیات اجتماعی کے بعض جدید مسائل اور الجھاون پر اسلامی تحریکات کے لئے پھر میں کچھ خلاصہ محسوس ہوتا ہے۔ اس مجلے کے دامن میں اس کمی کو دور کرنے کے امکانات نظر آتے ہیں۔ ہماری تجویز ہے کہ ہر شمارے میں اسلام اور عالم اسلام سے متعلق کسی کتاب پر مفصل روایوں اور برعظیم یا پیر و فی یونی و رسیٹوں میں ان موضوعات پر تحقیقی مقالات کے نتیجہ فکر کو پیش کرنے کا آغاز کیا جائے۔ اس پرچے کا پاکستانی ایڈیشن شائع ہو، یا پھر اس کی اشاعت سے دل چھپی رکھنے والے افراد اور اداروں کو پرچے کی ترسیل با قاعدہ بنائی جاسکے، تو یہ ایک مفید خدمت ہو گی۔ (مہنمہ ترجمان القرآن لاہور، ستمبر ۱۹۹۶ء)